

2ನೇ ಹೆಚ್ಚುವರಿ ಸಿವಿಲ್ ಜಡ್ಜ್ ಮತ್ತು ಜೆಎಂಎಫ್‌ಸಿ ನ್ಯಾಯಾಲಯ, ಮದ್ದೂರು

ಸಿ.ಸಿ.1011/12

981/2012

ಫಿರಾದಿ :- ಮದ್ದೂರು ಪೊಲೀಸ್ ಠಾಣೆ

-ವಿರುದ್ಧ-

ಆರೋಪಿ :- ಕಾರ್ತಿಕ ಬಿನ್ ರಾಜಣ್ಣ , 23 ವರ್ಷ , ವಾಸ ಹುಳುಗನಹಳ್ಳಿ ಮದ್ದೂರು
ತಾಲ್ಲೂಕು

ಆಪಾದನೆ

1. ದಿನಾಂಕ 16.01.2017ರಂದು ಬೆಳಿಗ್ಗೆ 6 ಗಂಟೆ ಸಮಯದಲ್ಲಿ ಮದ್ದೂರು ಪೊಲೀಸ್ ಠಾಣಾ ಸರಹದ್ದಿಗೆ ಸೇರಿದ ಚಾಮನಹಳ್ಳಿ ಗ್ರಾಮದ ಹತ್ತಿರ ಇರುವ ಪುಡ್ ಕಾರ್ಪೋರೇಶನ್ ಆಫ್ ಇಂಡಿಯ ಗೋಡೌನ್ ಮುಂಭಾಗ ಮದ್ದೂರು - ಕೊಪ್ಪ ರಸ್ತೆಯಲ್ಲಿ ಆರೋಪಿಯಾದ ನೀನು ನಿನ್ನ ಬಾಬ್ಬ ಕೆಎ-01-ಇಕೆ-1509 ಮೊಟರು ಸೈಕಲನ್ನು ಅತಿ ವೇಗವಾಗಿ ಹಾಗೂ ಅಜಾಗರೂಕತೆಯಿಂದ ಮಾನವ ಜೀವಕ್ಕೆ ಅಪಾಯವಂಟುಮಾಡುವ ರೀತಿಯಲ್ಲಿ ಮದ್ದೂರು ಕಡೆಯಿಂದ ಕೊಪ್ಪ ಕಡೆಗಾದಂತೆ ಚಾಲನೆ ಮಾಡಿಕೊಂಡು ಹೋಗಿದ್ದರಿಂದ ಭಾ.ದಂ.ಸಂ.ಕಲಂ: 279ರಡಿ ಶಿಕ್ಷಾರ್ಹ ಅಪರಾಧವೆಸಗಿರುತ್ತೀರಿ ಎನ್ನುವುದಾಗಿದೆ.
2. ಎರಡನೆಯದಾಗಿ ಅದೇ ದಿನ, ಅದೇ ವೇಳೆ ಮತ್ತು ಅದೇ ಸ್ಥಳದಲ್ಲಿ ಮದ್ದೂರು ಕಡೆಯಿಂದ ಕೊಪ್ಪ ಕಡೆಗಾದಂತೆ ರಸ್ತೆ ಎಡಭಾಗದಲ್ಲಿನಡೆದುಕೊಂಡು ಹೋಗುತ್ತಿದ್ದ ಚಾಸಾ 1 ಸುರೇಶರವರ ತಂದೆ ಬಿಳಿಯಯ್ಯ ಅಲಿಯಾಸ್ ಬಿಳಿಯಪ್ಪರವರಿಗೆ ಹಿಂದಿನಿಂದ ಡಿಕ್ಕಿಪಡಿಸಿದ ಪರಿಣಾಮ ಅವರು ಕೆಳಕ್ಕೆ ಬಿದ್ದು ಅವರ ತಲೆಗೆ , ಮುಖದ ಎಡಭಾಗದ ತೀವ್ರ ತರವಾದ ಪೆಟ್ಟಾಗಿ , ಅವರನ್ನು ಚಿಕಿತ್ಸೆಗಾಗಿ ಮದ್ದೂರು ಸರ್ಕಾರಿ ಆಸ್ಪತ್ರೆಗೆ ದಾಖಲಿಸಿದ್ದು , ನಂತರ ಹೆಚ್ಚಿನ ಚಿಕಿತ್ಸೆಗಾಗಿ ಮಂಡ್ಯ ಜಿಲ್ಲಾ ಆಸ್ಪತ್ರೆ ಮತ್ತು ಬೆಂಗಳೂರಿನ ನಿಮಾನ್ಸ್ ಆಸ್ಪತ್ರೆಗೆ ಸೇರಿಸಿ ಚಿಕಿತ್ಸೆ ಕೊಡಿಸಿ ಅನಂತರ ಮತ್ತೆ ಮಂಡ್ಯದ ಜಿಲ್ಲಾಸ್ಪತ್ರೆಗೆ ಕರೆದುಕೊಂಡು ಬಂದು ಒಳರೋಗಿಯಾಗಿ ಚಿಕಿತ್ಸೆಗೆ ದಾಖಲಿಸಿದ್ದು ಆದರೆ ಸದರಿ ಬಿಳಿಯಯ್ಯ ಅಲಿಯಾಸ್ ಬಿಳಿಯಪ್ಪರವರು ಮೇಲ್ಕಂಡ ರಸ್ತೆ ಅಪಘಾತದಿಂದ ಆಗಿದ್ದ ತೀವ್ರ ಸ್ವರೂಪದ ಪೆಟ್ಟುಗಳಿಂದ ಚೇತರಿಸಿಕೊಳ್ಳದೆ ದಿನಾಂಕ 25.1.2017ರಂದು ಮೃತಪಟ್ಟಿದ್ದರಿಂದ ಭಾ.ದಂ.ಸಂ.ಕಲಂ: 304(ಎ) ರಡಿ ಶಿಕ್ಷಾರ್ಹ ಅಪರಾಧವೆಸಗಿರುತ್ತೀರಿ ಎನ್ನುವುದಾಗಿದೆ.

Kalyan

3. ಮೂರನೆಯದಾಗಿ ಅದೇ ದಿನ, ಅದೇ ವೇಳೆ ಮತ್ತು ಅದೇ ಸ್ಥಳದಲ್ಲಿ ಆರೋಪಿಯಾದ ನೀನು ಅಪಘಾತಪಡಿಸಿದ ನಂತರ ಗಾಯಾಳುವಿಗೆ ಚಿಕಿತ್ಸೆ ಕೊಡಿಸದೆ, ಪೊಲೀಸರಿಗೆ ಮಾಹಿತಿ ನೀಡದೆ ಹೊರಟು ಹೋಗಿದ್ದರಿಂದ ಮೋಟಾರು ವಾಹನ ಕಾಯ್ದೆಯ ಕಲಂ 187ರಡಿಯಲ್ಲಿ ಶಿಕ್ಷಾರ್ಹ ಅಪರಾಧವೆಸಗಿರುತ್ತೀರಿ ಎನ್ನುವುದಾಗಿದೆ.

ಪ್ರ-1) ಈ ಆಪಾದನೆಯ ಸಂಗತಿಗಳು ನಿಮಗೆ ತಿಳಿದಿದೆಯಾ?

ಉ:

ಆಹ್ನ

ಪ್ರ-2) ಈ ಆಪಾದನೆಯನ್ನು ಒಪ್ಪಿಕೊಳ್ಳಲಿಚ್ಛಿಸುವಿರಾ ಅಥವಾ ಪ್ರಕರಣದಲ್ಲಿ ವಿಚಾರಣೆಯಾಗಬಯಸುವಿರಾ?

ಉ:

ಅಕರಣ 3 ವಕೀಲಿ

ಈ ಮೇಲಿನ ಆಪಾದನೆಯ ಸಂಗತಿಗಳನ್ನು ಆರೋಪಿಗೆ ಓದಿ ಹೇಳಿ ಆತ ನೀಡಿದ ಉತ್ತರವನ್ನು ತೆರೆದ ನ್ಯಾಯಾಲಯದಲ್ಲಿ ಪಡೆಯಲಾಯಿತು.

(ಎ.ಜೆ. ಹಿರೀಕುಡೆ)

2ನೇ ಹೆಚ್ಚುವರಿ ಸಿ.ಜೆ. ಮತ್ತು ಜೆ.ಎಂ.ಎಫ್.ಸಿ.ಮದ್ದೂರು.

ದಿನಾಂಕ: 30.12-2017

Kaif